

ልሳነ

ሚካኤል

ቅዱስ



መበል 12 ዓመት ቍጽራ .50


Vol. 12. No. 50

ሕዳር-21-2012. ዓ.ም.-ግ

December.-1-.2019.ዓ.ም.ፈ.



ሕዳር - ጽዮን



ገቢረ ተአምራት ታቦተ ጽዮን

እምነ ጽዮን ይብል ሰብእ... :መዝ.87:5:

ብአቄጸጽራ ቤተ ክርስቲያን ግእዝ ዕለት 21 ሕዳር በዓለ ማርያም ሕዳር ጽዮን ይበሃል:

ቃል ብቻሉ ኪትርጎም ከሎ ጽዮን ማለት እምባ ጸግዒ (መጸግዒ) ማለት እዩ። ከምኡ ድማ ታቦት አምላኽ (ታቦተ ጽዮን) ዝሃረፈሉ ቦታን መጸውዒ ሕዝቢ ኣይሁድን ምኃኑ ኻእ ይጥቀስ: 2ይ.ሳሙ.5:6-9:6.10 12:ኢ.ሳ.818:2ይ.ነገ.19:21:እብ.12:22።

ዕብራውያን ምስ ፍልስጥኤማውያን ክዋግኡ ከለዉ ዕብራውያን ስለ ዝተሳዕሩ ታቦት አምላኽ እስራኤል(ታቦተ ጽዮን) ብፍልስጥኤማውያን ተማረኹት። ዕብራውያን ካኣ ብዙሕ ሓዘኑ ታቦት አምላኽ እስራኤል (ታቦተ ጽዮን) ተማሪኻ ኣብ ኢድ ፍልስጥኤማውያን ሸውዓተ ወርሒ ተቐመጡት።

ኣብዚ ጊዜዚ ታቦተ ጽዮን ብዙሕ ተአምራት ገበረት ምስሊ አምላኽ ፍልስጥኤማውያን (ጣኦት) ተሰባበረ : ዝተፈላለዩ ሕማምን መከራን ወረደም። ፍልስጥኤማውያን ተሸገሩ ዝገብርዎ ጠፍኦም ኣብ መወዳእታ ንታቦት አምላኽ እስራኤል(ታቦተ ጽዮን) ናብ ሃገራ ክመልሰዎ ተሰማምዑ ምሕረት መታን ክረኽቡን ናይቲ ድፍረቶም ይቐረታ መሕተትን ዝኸውን ካኣ ዝተፈላለዩ ህያባት(ገጸ በረኽት) አዳልዮም ኣብ ሰረገላ ጽዒኖም ኣብታይ ብዝገደፋ ሓራሳት ኣሓ ጌሮም ንሃገራ አፋኑዎ። ናብይ ከምእትኸይድን እንታይ ከምእትገብርን ካኣ እናሰዓቡ ተዓዘቡሞ እተን ኣሓ ግና ኣብታየን ገዲፈን ብሓይሊ አምላኽ የማን ጸጋም ከይበላ ናብ ሃገራ ሸመሸ ኣብ ዝተባህለ ቦታ ኣብጽሓኣ።

እቶም ኣብኡ ዝጸንሑ ሰባት ግን ብድፍረት ኣብ ልዕሊ ታቦት ዘይግብኦም ስለ ዝገበሩ እግዚአብሔር ቀሰፎምሞ ሞቱ: 1ይሳሙ.6:19:1ይ.ዜና.13:9።

ብሰፊሑ ድማ

1ይ.ሳሙ.ካብ.ምዕራፍ.4.ቍጽራ.1. ክሳዕ ምዕራፍ.7. አንቢብና ንረዳእ።

ኣብዚ ጊዜዚ ንጉሥ ዳዊት'ውን ክብሪ አምላኽ ንምግላጽ ኣብ ቅድሚታ ታቦት እግዚአብሔር ዘመረ ወደሰ ንታቦት አምላኽ ክብሪ ሃበ ሚልኮል (ሚካል) ሰበይቱ ግን በዚ ነፃቐቶ በቲ ትዕቢታ ኻኣ እግዚአብሔር ውሉድ ከልኣ ይብለና:2ይ ሳሙ.6:1-23።

ብድሕሪዚ ንታቦት አምላኽ ድማ ዝግብኦም ሰባት ካህናት ተቐቢሎም ናብ ቅድስተ ቅዱሳን ኣብ ትሕቲ ኣኸናፍ ኪሩቤል አንበርዎ ናብ ዝግብኦ ቦታ ኣእተውዎ:1ይ.ነገ8:6።

ታቦት(ጽላት) ክንብል ከሎና እምበኣር እቲ ንሙሴ ዝተዋህበ ሓይሊ እግዚአብሔር ዝገለጸሉ ስሙ ዝምስገኑ ማሕደር እምላኽ እዩ: ታቦት ኣብ ፍሉይ ቅዱስ ስፍራ ዝቐመጥ ሰብን አምላኽን ዝራኸበሉ ብፍሉይት ናይ አምላኽ አገልገልቲ ካህናት ዝለዓልን ዝንበርን ክብሪ ዘለዎ ፍሉይ መኣዛ ዓጣን ዝቐርቡ እዩ: ዘጸ 24:12-18 :ዘጸ.31:7-11: ዘጸ.25:22: ኢያ.6:6: ራእ.1:17:11:17።

ስለዚ ንሕና ኻኣ ናይ እግዚአብሔር አገልገልቲ ናይ ሃይማኖት ሰባት ስለ ዝኾና ሕጊ አምላኽና ኣኸቢርና ትእዛዛቱ ፈጸምና ወረሰቲ ምንግሥቲ አምላኽ ክንከውን ድልዎት ንኹን። በረኽት ታቦተ ጽዮን ይሕደረና ንዝመጽእ ዓመት ብሰላም የጽንሓና ኣሚን።

ልሳነ



ቅዱስ

ሚካኤል

**መንፈሳዊ ዜና ደብረ ሰላም**

ደብረ ሰላም ቤተ ክርስቲያን ቅዱስ ሚካኤል ሊቀ መላእክት አብ ዋሽንግቶን ዲሲን ከባቢኢን ዝርከቡ ካብ 2007 ዓ.ም. ፊ. ኣትሒዙ ኣብ ዝተፈለለ ናይ ክራይ ቦታታት ኮይኑ ዝግብኦ መንፈሳዊ ኣገልግሎት ክህብ ምጽንሑ ዝፍለጥ እዩ። ኣብዚ እዮን ደማ ብቅዱስ ፍቓድ እግዚአብሔርን ብጻዕሪ ትገሃት ኣባላቱን ብልግሲ ዝበርቲ ሰናይን ቤተ ክርስቲያን ተተኸሉ ታቦት ቅዱስ ሚካኤል መዕረፊኡ ሓዘ ሰፊሕ መንፈሳዊ ኣገልግሎት ኣብ ምሃብ ይርከብ ኣሎ ክርብርብ ምስጋናን ንልዑል ኣምላኽ ይኸኑን።

በዚ መሰረት ደማ ዝሓለፈ ቀዳም ዕለት 11-22-2019 (12.ሕዳር.2012) ዓ.ም. ዓመታዊ ክብረ በዓል ደብረ ሰላም ቅ.ሚካኤል ቤተ ክርስቲያን ካብ ዝተፈለለ ቦታ ብዝመጹ ሊቃውናት ቤተ ክርስቲያን ካህናትን ዲያቆናትን መንእሰያት ትምህርቲ ሰንበትን ምእመናንን ምእመናትን ብኸብ ዝበለ መንፈሳዊ ኣገባብ ተኸቢሩ ውዲሉ።

ቤተ ክርስቲያን ደብረ ሰላም ቅዱስ ሚካኤል ሓጺር ዕድመ ዘለዎ ቤተ ክርስቲያን እዩ። ይኸኑን ምበር ኣባላቱ መንፈሳዊ ዕላምኦም ዝፈልጡ መንፈሳዊ ሕይወቶም ብግቡእ ዝመርሑ ኣርሒቕም ዝሓስቡ ንቤተ ክርስቲያን ትርጉሙን ስርሑን ዝርድኡን ዝምርሑሉን ናይ ኩሉ ሕብረተ ሰብ ሓድነትን ፍቕርን ሰላምን ዝምነዩ ብሰላት ምእመናን ዝርከቡዎ ውሕሉልን ጽፋፍን መንፈሳዊ ምሕደራ ዘለዎ ብምጃኑ ጥንታዊ ቤተ ክርስቲያን እዩ ዝመስል ስለ ዝኾነ ኻኣ ብተግዛብቲ ብዙሕ ኣድናቕትን ምስጋናን ዘትረፈ እዩ።

እዚ ናይ ሎሚ ዘበን ኣከባብራ ካብቲ ዝሓለፈ ዓመት ፍሉይ ዝገበር ደማ ካብ ብዙሓት ኣሓት ቤተ ክርስቲያናት ዝመጹ ብርክት ዝበሉ ሊቃውናቲ ቤተ ክርስቲያን መራሕቲ ሃይማኖት ካህናትን ዲያቆናትን መንእሰያትን ዝተረኸቡሉ ክኸውን ከሎ። ኣብ ሙሉእ ዋሽንግቶን ዲሲን ከባቢኢን ዝርከቡ ብኣማኢት ዝቐጸሩ ምእመናን ብብዝሒ ዝተሳተፍዎ መንፈስ ቅዱስ ዝጻሰሎ ምዕሩግ ክብረ በዓል ኔሩ።

ነዚ ሓድሽ ንብረት ሃብቲ ቤተ ክርስቲያን ማለት ገሃን ተወሳኺ ፓርኪንን መኸፊል ዕዳ ዝኸውን ካኣ ካብ ሓገሩ ዝተላዕለ ኣሸሓት ገንዘብ ካብ ዝበርቲ ሰናይ ተለገሱ። ብሓፈሻ ካብ ክሌማኡ ጀሚሩ ሙወቕን ድሙቕን ክብረ በዓል ኔሩ።

ሰላምን ቅሳነት ዘለዎ ዘመን ጌሩ ንዓመታ ብተመሳሳሊ መልክዕ ብሓባር ንምውጻል የብቅዓና ኣምላኽ ኣሚን!።

**ማሕበራዊ ጸሎት ኣብ እዋን ጸሎተ ቅዳሴ**



**ናይ ዕለቲ ምንባባት**

2ይ ቆር:6.12-ፍ።  
1ይ.ጴጥ.2:5-11።  
ግ.ሓ.7.44-59።

**ምስባክ**

እስመ ኃረያ እግዚአብሔር ለጸዮን።  
ወኣብደራ ከመ ትኩፍ ማኅደር።  
ዛቲ ይእቲ ምዕራፍየ ለዓለም።

ወንጌል ማቴ.21:42-ፍ።

**ኣብ ገዛ ዝንበሑ ጥቕስታት**

1ይ ሳሙኤል ምዕራፍ 4,5,6,7  
ብምሉእ።

ልዑል እግዚአብሔር ንኹሉ ህዝቢ ሰላምን ቅሳነትን ንብተ ክርስቲያን ዕቤትን ጽንዓትን ይሃበና ኣሚን!

**ናይ ዕለቲ መዝሙር**

እዝራኒ ተናገራ (2) ተናገራ ዳዊት ዘመራ (2)  
ሙሴ ዘርእያ ዘርእያ በደብረ ሲና (2) ኣመልማላዊት(4) ማርያም ድንግል (2)  
ማገደሪ መለኮት (2) ማርያም እመ ብዙኃን (2) ። ጽላት ዘሙሴ ... (2) ዕጻ ጳጦስ ዘሲና... (2)